

روزہ کی فضیلت

الحمد لله رب العالمين والصلاة والسلام على أشرف الأنبياء والمرسلين وبعد:

میرے بزرگوار دوستو! اللہ تعالیٰ کا بہت بڑا فضل و کرم اور احسان عظیم ہے کہ اس نے ہمارے اوپر یہ برکت والے ماہ کا سایہ کیا ہے، یہ ماہ رمضان نزول قرآن کا مہینہ، اللہ کی خاص رحمتوں اور برکتوں کا مہینہ، فراخی رزق کا مہینہ، ایک دوسرے سے خیر خواہی کا مہینہ، جنت میں داخل اور جہنم سے آزادی حاصل کرنے کا مہینہ ہے۔ یہ ماہ صیام ساری دنیا کے مسلمانوں کے لئے ذکر و فکر، تسبیح و تہلیل، تلاوت و نوافل، صدقہ و خیرات گویا ہر قسم کی عبادت کا عالمی موسم بہار ہے جس سے دنیا کا ہر مسلمان اپنے اپنے ایمان و تقویٰ کے مطابق حصہ پا کر دل کو سکون اور آنکھوں کو ٹھنڈک مہیا کرتا ہے، قرآن و حدیث میں اس ماہ کی بہت فضیلتیں آئی ہیں۔

۱- اللہ تعالیٰ نے اس روزہ کو پچھلے تمام امتوں پہ فرض کیا تھا اور ہم لوگوں پہ بھی فرض کیا ہے جیسا کہ ارشاد ہے: **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ** ”اے مومنو تمہارے اوپر روزہ فرض کیا گیا ہے جیسا کہ تم سے پہلے لوگوں پہ فرض کیا گیا تھا شاید تم متقی و پرہیزگار بن جاؤ“۔ [البقرہ ۱۸۳]

اور رسول اللہ ﷺ نے فرمایا: **”إِذَا رَأَيْتُمُ الْهَلَاحَ فَصُومُوا“** ”جب تم چاند دیکھو تو روزہ رکھو.....“۔ [بخاری و مسلم]
اور تمام امت مسلمہ کا روزہ کے فرض ہونے پر اجماع و اتفاق ہے..... نیز اللہ تعالیٰ نے اپنے نبی ﷺ کے ذریعہ اس امت کو پانچ خصلتیں ایسی عطا فرمائی ہیں جو پچھلی امتوں نہیں ملی ہیں:

پہلی - اس امت کے روزہ داروں کے منہ کی ہوا خلوفِ مشک کی خوشبو سے زیادہ بہتر ہے۔

دوسری - روزہ داروں کے لئے اللہ تعالیٰ جنت کو ہر روز سنوارتا ہے۔

تیسری - فرشتے صبح سے شام تک روزہ داروں کے لئے مغفرت کی دعائیں کرتے ہیں۔

چوتھی - شیاطین مردود کو باندھ دیا جاتا ہے۔

پانچویں - روزہ داروں کو آخری رمضان تک میں بخش دیا جاتا ہے۔ [مسند احمد]

۲- اس ماہ کے روزہ رکھنے والوں کی پچھلی تمام گناہیں معاف کر دی جاتی ہیں رسول اللہ ﷺ نے فرمایا: **”مَنْ صَامَ رَمَضَانَ إِيمَانًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ“** ”جس نے ماہ رمضان کا ایمان احتساب کی نیت سے روزہ رکھا اس کی پچھلی تمام گناہیں معاف ہو گئیں“۔ [بخاری و مسلم]

۳- روزہ کا ثواب جزاء اللہ تعالیٰ کے ذمہ خاص ہے وہ بلا حساب پورا پورا بدلہ عطا فرمائے گا۔ [بخاری و مسلم]

۴- روزہ ڈھال کے مانند ہے جس سے روزہ دار آتش جہنم سے محفوظ رہنے کے لئے تدبیر کرتا ہے۔ [مسند احمد]

۵- روزہ داروں کے لئے دو خوشیاں ہیں! ایک افطاری کرتے وقت دوسرا اپنے رب سے ملاقات کے وقت۔

۶- روزہ اور قرآن اپنے روزہ داروں اور قاریوں کے لئے قیامت کے دن شفاعت کریں گے۔ [مسند احمد]

روزہ فرض اور صحیح ہونے کی شرائط

- ۱- مسلمان ہونا۔ ۲- عقلمند ہونا۔ ۳- بالغ ہونا۔ ۴- روزہ رکھنے پر قادر ہونا۔ ۵- مقیم ہونا۔ ۶- حیض و نفاس سے پاک ہونا۔
- ۷- فرض روزوں کے لئے رات ہی میں نیت کرنا۔

روزہ کو توڑ دینے والی چیزیں

- ۱- حالت روزہ میں بیوی سے دن میں صحبت کرنا۔ ۲- جان بوجھ کر کھانا پینا۔ ۳- غذا بخش یا خون کا انجکشن لگوانا۔ ۴- حالت روزہ میں اپنے اختیار سے منی خارج کرنا۔ ۵- حیض و نفاس کا خون آنا۔ ۶- جان بوجھ کر قے کرنا۔ ۷- اسلام سے مرتد ہو جانا۔

شب قدر

اللہ نے فرمایا: ﴿إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكَ مَا لَيْلَةُ الْقَدْرِ لَيْلَةُ الْقَدْرِ خَيْرٌ مِنْ أَلْفِ شَهْرٍ﴾ ”ہم نے اس قرآن کو شب قدر میں نازل فرمایا ہے، آپ کو کیا معلوم شب قدر کیا ہے؟ شب قدر ہزار مہینوں سے بہتر ہے“۔ [القدر ۱-۳]

نبی کریم ﷺ نے فرمایا: ”جس نے شب قدر میں اللہ پر ایمان رکھتے ہوئے اور ثواب کی نیت سے قیام کیا اس کے سارے پچھلے گناہ معاف کر دیئے گئے“۔ [بخاری و مسلم]

حضرت عائشہ رضی اللہ عنہا سے مروی ہے کہ انہوں نے رسول اللہ ﷺ سے دریافت کیا کہ اگر میں شب قدر کو پالوں تو کون سی دعاء مانگوں تو آپ نے فرمایا: کہو ”اللهم إني أعوذُ بك من العجزِ والعفْوَ فاعفُ عني“ اے اللہ تو معاف کرنے والا ہے اور معافی کو پسند فرماتا ہے مجھ کو معاف فرما دے“۔ [مسند احمد]

نبی کریم ﷺ اور آپ کے صحابہ کرام شب قدر کا خوب اہتمام فرماتے، اپنے گھر والوں کو آخری عشرہ کی راتوں میں بیدار فرماتے تاکہ شب قدر پاسکیں۔

اللہ تعالیٰ سے دعاء ہے کہ وہ ہم لوگوں کو دین کی سمجھ عطا فرمائے اور اس پر عمل کرنے کی توفیق دے آمین۔

وصلی اللہ علیہ وسلم علی نبینا محمد وآلہ وصحبہ وسلم وتسليماً كثيراً۔

جمع و ترتیب: محمد شعیب عالم عینی

فاضل مدینہ یونیورسٹی

وداعیہ: مکتب دعوت و توعیۃ الجالیات ریاض الخبراء

مکتب دعوت و توعیۃ الجالیات فی محافظۃ ریاض الخبراء القصیم

ص.ب ۱۶۶ هاتف وفاکس: (۰۶/۳۳۴۱۷۵۷)